

श्रीमद्भागवत माहात्म्य प्रथमोऽध्यायः

कृष्ण द्वैपायनं वन्दे कृष्णं वन्दे पृथासुतम् ।
सच्चिदानन्दरूपाय विश्वोत्पत्त्यादिहेतवे ।
तापत्रयविनाशाय श्रीकृष्णाय वयं नमः ॥१॥
यं प्रव्रजन्तमनुपेतमपेकृत्यं द्वैपायनो विरहकातर आजुहाव ।
पुत्रोति तन्मयतया तरवोऽभिनेदुस्तं सर्वभूतहृदयं मुनिमानतोऽस्मि ॥२॥
नैमिषे सूतमासीनभिवाद्य महामतिम् ।
कथामृतरसास्वादकुशलः शौनक्रोऽब्रवीत् ॥३॥
शौनक उवाच
अज्ञानध्वान्तविध्वंसकोटिसूर्यसमप्रभ ।
सुताख्याहि कथासारं मम कर्णरसायनम् ॥४॥
भक्तिज्ञानविरागाप्तो विवेको वर्धते महान् ।
मायामोहनिरासश्च वैष्णवेः क्रियते कथम् ॥५॥
इह घोरे कलौ प्रायो जीवाश्चासुरतां गतः ।
क्लेशाक्रान्तस्य तस्यैव शोधने किं परायणम् ॥६॥
श्रेयसां यद्भवेच्छ्रेयः पावनानां च पावनम् ।
कृष्णप्राप्तिकरं शश्वत्साधनं तद्वदाधुना ॥७॥
चिन्तामणिलोकसुखं सुरद्रुः स्वर्गसम्पदम् ।
प्रयच्छति गुरुः प्रीतो वैकुण्ठं योगिदुर्लभम् ॥८॥
सूत उवाच
प्रीतिः शौनक चित्ते ते होते वच्मि विचार्य च ।
सर्वसिद्धान्तनिष्पन्नं संसारभयनाशनम् ॥९॥
भक्त्योवर्धनं यच्च कृष्णसंतोषहेतुकम् ।
तदहं तेऽभिधास्यामि सावधानतया शृणु ॥१०॥
कालव्यालमुखग्रसत्रासनिर्णाशहेतवे ।
श्रीमद्भागवत शास्त्रं कलौ कीरेन भाषितम् ॥११॥
एतस्मदपरं किञ्चीन्मनः शुद्ध्यै न विद्यते ।
जन्मात्तरे भवेत्पुण्यं तदा भागवतं लभेत ॥१२॥
परीक्षिते कथां वक्तुं सभायां संस्थिते शुके ।
सुधाकुम्भं गृहीत्वैव देवास्तत्र समागमन् ॥१३॥
शुकं नत्वावदन सर्वे स्ककार्यकुशलाः सुराः ।
कथासुधां प्रयच्छस्व गृहीत्वैव सुधामिमाम् ॥१४॥
एवं विनिमये जाते सुधा राज्ञा प्रपीयताम् ।
प्रपास्यामो वयं सर्वे श्रीमद्भागवतामृतम् ॥१५॥
क्व सुधा क्व कथा लोके क्व काचः क्व मणिर्महान् ।
ब्रह्मारातो विचार्येवं तदा देवाञ्जहास ह ॥१६॥
अभक्तांस्तांश्च विज्ञाय न ददौ स कथामृतम् ।
श्रीमद्भागवती वार्ता सुराणामपि दुर्लभा ॥१७॥
राज्ञो मोक्षं तथा वीक्ष्य पुरा धाताति विस्मितः ।
सत्यलोक तुलां बद्ध्वाऽतोलयत्साधनान्यजः ॥१८॥
लघून्यनयनि जातानि गौरवेण इदं महत् ।
तदा ऋषिगणाः सर्वे विस्मय परमं ययुः ॥१९॥
मेनिरे भगवद्रूपं शास्त्रं भागवतं कलौ ।
पठनाच्छ्रवणात्सद्यो वैकुण्ठफलदायकम् ॥२०॥
सताहेन श्रुतं चैतत्सर्वथा मुक्तिदायकम् ।
सनकाद्यैः पुरा प्रोक्तं नारदाय दयापरैः ॥२१॥
यद्यपि बह्वसम्बन्धाच्छ्रुतमेतत्सुरर्षिणा ।

सप्ताहाश्रवणाविधिः कुमारैस्तस्य भाषितः ॥२२॥

शौनक उवाच

लोकविग्रहमुक्तस्य नारदस्यास्थिरस्य च ।

विधिश्रवे कृतः प्रीति संयोगः कुत्र तैः सह ॥२३॥

सूत उवाच

अत्र ते कीर्तयिष्यमि भक्तियुक्तं कथानकम् ।

शुकेन मम यत्प्रोक्तं रहः शिष्यं विचार्य च ॥२४॥

एकदा हि विशालायां चत्वार ऋषयोऽमलाः ।

सत्संगं आर्थं समायाला ददृशुस्तत्र नारदम् ॥२५॥

कुमारा ऊचुः

कथं ब्रह्मान्दीनमुख कृतश्चिन्तातुरो भवान् ।

त्वरितं गम्यते कुत्र कुतश्चागमनं तव ॥२६॥

इदानीं शुन्यचित्तोऽसि गतवित्तो यथा जनः ।

तवेदं मुक्तसंगस्य नोचितं वद कारणम् ॥२७॥

नारद उवाच

अहं तु पृथिवीं यतो ज्ञात्वा सर्वोत्तमामिति ।

पुष्करं च प्रयागं च काशीं गोदावरीं तथा ॥२८॥

हरिक्षेत्रं कुरुक्षेत्रं श्रारंगं सेतुबन्धनम् ।

एवमादिषु तीर्थेषु भ्रममाण इतस्ततः ॥२९॥

नापश्य कुत्रचिच्छर्म मनः संतोषकारकम् ।

कलिनाऽधर्ममित्रेण धरेयं बाधिताधुना ॥३०॥

सत्यं नास्ति तपः शौचं दया दानं न विद्यते ।

उदरम्भरिणो जीवा वराकाः कुटभाषिणः ॥३१॥

मन्दाः सुमन्दमतयो मन्दभाग्या ह्युपद्रुताः ।

पाखण्डनिरताः सन्तो विरक्ताः सपरिग्रहाः ॥३२॥

तरुणीप्रभुता गेहे श्याहको बुद्धीदायकः ।

कन्याविक्रयिणो लोभाद्वम्पतीनांच कल्कनम् ॥३३॥

आश्रमा यवनै रुद्धास्तीर्थानि सरितस्तथा ।

देवतायतनान्यत्र दुष्टैर्नष्टानि भुरिशः ॥३४॥

न योगी नैव सिद्धो वा न ज्ञानी सत्क्रियो नरः ।

कलिदावानलेनाद्य साधनं भस्मतां गतम् ॥३५॥

अदृशूला * जनपदाः शिवशुला द्विजातयः ।

कामिन्यः केशशूलिन्यः सम्भवन्ति कलाविह ॥३६॥

एवं पश्यन् कलेर्दोषान् पर्यटन्नवनीमहम् ।

यामुनं तटमापन्नो यत्र लीला हरेरभूत् ॥३७॥

तत्राश्चर्यं मया दृष्टं श्रुयतां तन्मुनीश्वराः ।

एका तु तरुणी तत्र निषण्णा खिन्नमानसा ॥३८॥

वृद्धौ द्वौ पतितौ पाश्चै निःश्वसन्तावचेतनौ ।

शुश्रूषन्ती पबोधन्ती रुदती च तयोः पुरः ॥३९॥

दशदिक्षु निरिक्षन्ती रक्षितारं निजं वपुः ।

वीज्यमाना शतस्त्रीभिर्बोध्यमाना मुहुर्मुहुः ॥४०॥

दृष्ट्वा दुराद्रतः सोऽहं कौतुकेन तदन्तिकम्

मां दृष्ट्वा चोत्थिता बाला विह्वला चाब्रवीद्वचः ॥४१॥

बालोवाच

भो भोः साधो क्षणं तिष्ठ मच्चिन्तामपि नाशय ।

दर्शनं तवं लोकस्य सर्वथाघहरं परम् ॥४२॥

बहुधा तव वक्येन दुःखशान्तिर्भविष्यति ।

यदा भाग्यं भवेद्भूरि भवतो दर्शनं तदा ॥४३॥
 नारद उवाच
कासि त्वं कविमौचेमा नार्यः काः पद्मलोचनाः ।
 वद देवि सविस्तारं स्वस्य दुःखस्य कारणम् ॥४४॥
 बालोवाच
 अहं भक्तिरिति ख्याता इमौ मे तनयौ मतौ ।
 ज्ञानवैराग्यनामानौ कालयोगेन जर्जरौ ॥४५॥
 गंगाद्याः सरितश्चेमा मत्सेवार्थं समागताः ।
 तथापि न च मे श्रेयः सेवितायाः सुरैरपि ॥४६॥
 इदानीं शृणु मद्भार्ता सचित्तस्त्वं तपोधन ।
 वार्ता मे वितताप्यस्ति तां श्रुत्वा सुखमावह ॥४७॥
 उमन्ना द्वविडे सायं वृद्धीं कर्णाटके गता ।
 क्वचित्क्वचिन्महाराष्ट्रे गुर्जरे जीर्णतां गता ॥४८॥
 तत्र घोरकलेर्योगात्पाखण्डैः खण्डितांगका ।
 दुर्बलाह निरं याता पुत्राभ्यां सह मन्दताम ॥४९॥
 वृन्दावनं पुनः प्राप्य नवीनेव सुरुपिणी ।
 जाताहं युवती साम्यक्म्प्रेष्ठरूपा तू साम्प्रतम् ॥५०॥
 इमौ तु शयितावत्र सुतौ मे क्लिश्यतः श्रमात् ।
 इदं स्थानं परित्यज्य विदेशं गम्यते मया ॥५१॥
 जरठत्वं समायातौ तेन दुःखेन दुःखिता ।
 साहं तु तरुणी कस्मात्सुती वृद्धाविमौ कूतः ॥५२॥
 त्रयाणां सहचारित्वाद्वैपरित्यं कुतः स्थितम् ।
 घटते जरठा माता तरुणौ तनयाविति ॥५३॥
 अतः शोचामि चात्मानं विस्मयाविष्टमानसा ।
 वद योगानिधे धीमनं कारणं चात्र किं भवेत् ॥५४॥
 नारद उवाच
 ज्ञानेनात्मनि पश्चामि सर्वमेतत्त्ववानघे ।
 न विषादस्त्वया कार्यो हरिः शं ते करिष्यते ॥५५॥
 सुत उवाच
 क्षणमात्रेण तज्ज्ञात्वा वाक्यामूचे मुनीश्वरः ॥५६॥
 नारद उवाच
 शृणुष्वावहिता बाले युगोऽयं दारुणः कलिः ।
 तेन लुप्तः सदाचारो योगमार्गस्तपांसि च ॥५७॥
 जना अगहसुरायन्ते शाठ्यदुष्कर्मकारिणः ।
 इह सन्तो विषीदन्ति प्रहृष्यन्ति ह्यासाधवः ।
 धत्ते धैर्यं तू यो धीमान् स धीरः पण्डितोऽथवा ॥५८॥
 अस्पृश्यानवलोकयेयं शेषभारकरी धरा ।
 वर्षे वर्षे क्रमाज्जाता मंगलं नापि दृश्यते ॥५९॥
 न त्वामपि सुतैः साकं कोऽपि पश्याति साम्प्रतम् ।
 उपेक्षितानुरागान्धैर्जर्जरत्वेन संस्थिता ॥६०॥
 वृन्दावनस्य संयोगात्पुनस्त्वं तरुणी नवा ।
 धन्य वृन्दावनं तेन भक्तिर्नृत्यति यत्र च ॥६१॥
 अत्रेमौ ग्राहकाभावान्न जरामपि मुञ्चत ।
 किञ्चिदात्मसुखेनेह प्रसुप्तिर्मन्यतेऽनयोः ॥६२॥
 भक्तिरुवाच
 कथं परीक्षिता राज्ञा स्थापितो ह्याशुचिः कलिः ।
 प्रवृत्ते तू कलौ सर्वसारः कूत्र गातो महान् ॥६३॥
 करुणापरेण हरिणाप्यधर्मः कथमीक्ष्यते ।

इमं मे संशयं छिन्धि त्वद्वाचा सुखितास्म्यहम् ॥६४॥

नारद उवाच

यदि पृष्ठस्त्वया बाले प्रेमतः श्रवणं कुरु ।
सर्वं वक्ष्यामि ते भद्रे कश्मलं ते गर्मिष्यति ॥६५॥
यदा मुकुन्दो भगवान् क्षमां त्यक्त्वा स्वपदंगतः ।
तद्दीनात्कलिरायातः सर्वसाधनबाधकः ॥६६॥
दृष्टो दिग्विजये राज्ञा दीनवच्छरणं गतः ।
न मया मारणीयोऽयं सारंग इव सारभुक् ॥६७॥
यत्फलं नास्ति तपसा न योगेन समाधिना ।
तत्फलं लभते सम्यक्कलौ केशवकीर्तनात् ॥६८॥
एकाकारं कलिं दृष्ट्वा सारवत्सारनीरसम् ।
विश्वपुरातः स्थापितवान् कलिजानां सुखाय च ॥६९॥
कुकर्माचरणात्सारः सर्वतो निर्गतोऽधुना ।
पदार्थाः संस्थिता भूमौ बीजहीनास्तुषा यथा ॥७०॥
विप्रैर्भागवती वार्ता गेहे गेहे जने जने ।
करिता कणलोभेन कथासारस्ततो गतः ॥७१॥
अत्युग्रभूरिकर्माणो नास्तिका रौरवा जनाः ।
तेऽपि तिष्ठन्ति तीर्थेषु तीर्थसारस्ततो गतः ॥७२॥
कामक्रोधमहालोभतृष्णाव्याकुलचेतसः ।
तेऽपि तिष्ठन्ति तपसि तपः सारस्ततो गतः ॥७३॥
मनसश्चाजयाल्लोभाद्धम्भात्पाखण्डसंश्रयात् ।
शास्त्रनभ्यसनाच्चैव ध्यानयोगफलं गतम् ॥७४॥
पण्डितास्तु कलत्रेण रमन्ते महिषा इव ।
पुत्रस्योत्पादने दक्षा अदक्षा मुक्तिसाधने ॥७५॥
न हि वैष्णवता कुत्र सम्प्रदायपुरःसरा ।
एवं प्रलयतां प्राप्ता वस्तुसारः स्थले स्थले ॥७६॥
अयं तु युगधर्मो हि वर्तते कस्य दूषणम् ।
अतस्तु पुण्डरीकाक्षः सहते निकटे स्थितः ॥७७॥

सूत उवाच

इति तद्वतनं श्रुत्वा विस्मयं परमं गता ।
भक्तिरुचे वचो भूयः श्रुयतां तच्च शौनक ॥७८॥

भक्तिरुवाच

सुरर्षे त्वं हि धनयोऽसि मद्वाग्येन समागतः ।
साधूनां दर्शनं लोके सर्वसिद्धिकरं परम् ॥७९॥
जयति जगति मायां यस्य कायाधवस्ते वचनरचनमेकं केवलं चाकलय्य ।
ध्रुवपदमपि यातो यत्कृपातो ध्रुवोऽयं सकलकुशलपात्रं ब्रह्मापुत्रं नतास्मि ॥८०॥
इति श्रीपद्मपुराणे उत्तरखण्डे श्रीमद्भागवतमाहात्मे भक्तिनारदासमागमो नमः प्रथमोऽध्यायः ॥१॥

माहात्म्य . द्वितीयोऽध्यायः

नारद उवाच

वृथा खेदयसे बाले अहो चिन्तातुर कथम् ।
श्रीकृष्णचराणामभोजं स्मर दुःखं गमिष्यति ॥१॥
द्रौपदी च परित्राता येन कौरवकश्मलात् ।
पालिता गोपसुन्दर्यः स कृष्ण क्वपि नो गतः ॥२॥
त्वं तु भक्तिः प्रिया तस्य सततं प्राणतोऽधिका ।
त्वयाऽहूतस्तु भगवान् याति नीचगृहेष्वपि ॥३॥
सत्यदित्रियुगे बोधवैरग्यी मुक्तिसाधकी ।
कली तु केवला भक्तिर्ब्रह्मासायुज्यकरिणी ॥४॥
इति निश्चित्य चिद्रूपः सदूपां त्वां ससर्ज हा ।
परमानन्दचिन्मूर्तिः सुन्दरीं कृष्णवल्लभाम् ॥५॥
बद्ध्वाऽत्र्जालिं त्वया पृष्ठं किं करोमीति चैकदा ।
त्वा तदाऽज्ञापयत्कृष्णो मद्भक्तान् पोषयेति च ॥६॥
अंगीकृत त्वया तद्वै प्रसन्नोऽभूद्भारिस्तदा ।
मुक्तिं दासीं ददौ तुभ्यं ज्ञानवैराग्यकाविमौ ॥७॥
पोषणं स्वेन रूपेण वैकुण्ठे त्वं करोषि च ।
भूमौ भक्तविपोषाय छायारूपं त्वया कृतम् ॥८॥
मुक्तिं ज्ञानं विरक्तिं च सह कृत्वागतं भुवि ।
कृतादिद्वापरस्यन्तं महानन्देन संस्थिता ॥९॥
कलौ मुक्तिः क्षयं प्राप्ता पाखण्डामयपीडिता ।
त्वदाज्ञया गता शीघ्रं वैकुण्ठं पुनरेव सा ॥१०॥
स्मृता त्वयापि चात्रैव मुक्तिरायति याति च ।
पुत्रीकृत्य त्वयेमौ च पार्श्वे स्वस्यैव रक्षिती ॥११॥
उपेक्षातः कलौ मन्दौ वृद्धौ जतौ सुतौ तव ।
तथापि चिन्तां मुञ्च त्वमुपायं चिन्तयान्महम् ॥१२॥
कलिनासदृशः कोऽपि युगो नास्ति वरानने ।
तस्मिन्स्त्वा स्थापयिष्यामि गेहे गेहे जने जने ॥१३॥
अन्यधार्मास्तिरस्कृत्य पुरस्कृत्य महोत्सवान् ।
तदा नाहं स्थापयिष्यामि गेहे गेहे जने जने ॥१४॥
त्वदन्विताश्च ये जीवा भविष्यन्ति कलाविह ।
पापिनोऽपि गमिष्यन्ति निर्भयं कृष्णमन्दिरम् ॥१५॥
येषां चित्ते वसेद्भक्तिः सर्वदा प्रेमरूपिणी ।
न ते पश्यन्ति कीनाशं स्वप्नेऽप्यमलमूर्तयः ॥१६॥
न प्रेतो न पिशाचो वा राक्षसो वासुरोऽपि वा ।
भक्तियुक्तमनस्कानां स्पर्शने न प्रभुर्भवेत् ॥१७॥
न तपोभिर्न वेदैश्च न ज्ञानेनापि कर्मणा ।
हरिर्हि साध्यते भक्त्या प्रमाणं तत्र गोपिकाः ॥१८॥
नृणां जन्मसहस्रेण भक्तौ प्रीतिर्हि जायते ।
कलौ भक्तिः कलौ भक्तिर्भक्त्या कृष्णः पुरः स्थितः ॥१९॥
भक्तिद्रोहकरा ये च ते सीदन्ति जगत्त्रये ।
दुर्वासा दुःखमापन्नः पुरा भक्तविनिन्दकः ॥२०॥
अलं व्रतैरलं तीर्थैरलं योगैरलं मखैः ।
अलं ज्ञानकथालापैर्भक्तिरैकैव मुक्तिदा ॥२१॥
सूत उवाच
इति नारदनिर्णीतं स्वमाहात्म्यं निश्म्य सा ।

सर्वाङ्गपुष्टिसंयुक्ता नारदं वाक्यमब्रवीत् ॥२२॥

भक्तिरुवाच

अहो नारद धन्योऽसि प्रीतिस्ते मयि निश्चला ।
न कदाचिद्विमुञ्चमि चित्ते स्थास्यामि सर्वदा ॥२३॥

कृपालुना त्वया साधो मद्भाधा ध्वंसिता क्षणात् ।
पुत्रयोश्चेतना नास्ति ततो बोधया बोधय ॥२४॥

सूत उवाच

तस्या वचः समाकर्ण्य कारुण्यं नारदो गतः ।
तयोर्बोधनमारेभे कराग्रेण विमर्दयन् ॥२५॥
मुखं संयोज्य कर्णान्ते शब्दमुच्चैः समुच्चरन् ।
ज्ञान प्रबुध्यतां शीघ्रं रे वैराग्य प्रबुध्यताम् ॥२६॥
वेदवेदान्तघोषेश्च गीतापाठैर्मुहुर्मुहुः ।
बोध्यमनौ तदा तेन कथंचिच्चेत्थिती बलात् ॥२७॥

नेत्रौ रनवलोकन्ती जृम्भन्ती सालसावुभौ ।
बकवत्पालिती प्रायः शुष्ककाष्ठासमाङ्कौ ॥२८॥
क्षुत्क्षामौ तौ निरिक्ष्यैव पुनः स्वापपरायणौ ।
ऋषिश्चिन्तापरो जातः किं विधेय मयेति च ॥२९॥

अहो निद्रा कथं यति वृद्धात्वं च महत्तरम् ।
चिन्तयन्निति गोविन्द स्मारयामास भार्गव ॥३०॥
व्योमवाणी तदैवाभून्मा ऋषे खिद्यतमिति ।
उद्यमः सफलस्तेऽयं भविष्यति न संशयः ॥३१॥
एतदर्थं तु सत्कर्म सुरर्षे त्वं समाचर ।

तत्ते कर्माभिधास्यन्ति साधवः साधुभूषणाः ॥३२॥
सत्कर्मणि कृते तस्मिन् सनिद्रा वृद्धातानयोः ।
गमिष्यति क्षणाद्भक्तिः सर्वतः प्रसरिष्यति ॥३३॥
इत्याकाशवचः स्पष्टं तत्सर्वैरपि विश्रुतम् ।
नारदो विस्मयं लेभे नेदं ज्ञानमिति ब्रुवन् ॥३४॥

नारद उवाच

अनयाऽऽकाशवाण्यपि गोप्यत्वेन निरूपितम् ।
किं वा तस्याधनं कार्यं येन कार्यं भवेत्तयोः ॥३५॥
क्वभविष्यन्तिसन्तस्ते कथं दास्यन्ति साधनम् ।
मयात्र किं प्रकर्तव्यं यदुक्तं व्योमभाषया ॥३६॥

सूत उवाच

तन्न द्वावपि संस्थाप्य निर्गतो नारदो मुनिः ।
तीर्थं तीर्थं विनिष्क्रम्य पृच्छन्मार्गं मुनीश्वरान् ॥३७॥
वृत्तान्तः श्रुयते सर्वैः किञ्चिन्निश्चित्य नोच्यते ।
असाध्यं कैचन प्रोचुर्दुर्ज्ञेयमिति चापरे ।

मुकीभूतास्तथान्ये तु कियन्तस्तु पलायिताः ॥३८॥
हाहाकारो महानासीत्त्रैलोक्ये विस्मयावहः ।
वेदवेदान्तघोषेश्च गीतापाठैर्विबोधतम् ॥३९॥
भक्तिज्ञाविरागाणां नोदतिष्ठित्त्रिकं युदा ।

उपायो नापरोऽस्तीति कर्णे कर्णेऽजपञ्जनाः ॥४०॥
योगिना नारदेनापि स्वयं न ज्ञायते तु यत ।
तत्कथं शक्यतो वक्तुमितरैरिह मानुषैः ॥४१॥
एवमृतिगणैः पुष्टेनिर्वायोक्तं दुरासदम् ॥४२॥
ततश्चिन्तातुरः सोऽथं बदरीवनमागतः ।
तपश्चरामि चात्रेति तदर्थं कृतनिश्चयः ॥४३॥

तावद्दर्शं पुरतः सनकादिन्मुनीश्वरान् ।
 कोटिसूर्यसमाभासानुवाच मुनिसत्तमः ॥४४॥
 नारद उवाच
 इदानीं भूरिभाग्येन भवद्विः संगमोऽभवत् ।
 कुमारा ब्रुवतां शीघ्रं कृत्वा ममोपरि ॥४५॥
 भवन्तो योगिनः सर्वे बुद्धिमन्तो बहुश्रुताः ।
 पञ्चहायनसंयुक्ताः पूर्वेषामपि पूर्वजाः ॥४६॥
 सदा वैकुण्ठनिलया हरिकीर्तनतप्तराः ।
 लीलामृतरसोन्मत्ताः कथामात्रकजीविनः ॥४७॥
 हरिःशरणमेवं हि नित्यं येषां मुखे वचः ।
 अतः कालसमादिष्टा जरा युष्मान् बाधते ॥४८॥
 येषां भुभगमात्रेण द्वारपालौ हरेः पुरा ।
 भूमौ निपतितौ सद्यो यत्कृपातः पुरं गतौ ॥४९॥
 अहो भाग्यस्य योगेन दर्शनं भवतमिह ।
 अनुग्रहस्तु कर्तव्यो मयि दीने दयपरैः ॥५०॥
 अशरीरगिरोक्तं यत्तत्किं साधनमुच्यताम् ।
 अनुष्ठेयं कथं तावत्प्रब्रुवन्तु सविस्तरम् ॥५१॥
 भक्तिज्ञानविरागाणां सुखमुत्पद्यते कथम् ।
 स्थापनं सर्ववर्णेषु प्रेमपूर्वं प्रयत्नतः ॥५२॥
 कुमारा ऊचुः
 मा चिन्तां कुरु देवर्षे हर्षं चित्ते समावह ।
 उपायः सुखसाध्योऽत्र वर्तते पूर्वं एव हि ॥५३॥
 अहो नारद धन्योऽसि विरक्तांना शिरोमणिः ।
 सदा श्रीकृष्णदासानामग्रणीर्योगभास्करः ॥५४॥
 त्वयि चित्रं न मन्तव्यं भक्त्यार्थमनुवर्तिनि ।
 घटते कृष्णदासस्य भक्तेः संस्थापना सदा ॥५५॥
 ऋषिभिर्बहवो लोके पन्थानः प्रकटीकृताः ।
 श्रमसाध्याश्च ते सर्वे प्रायः स्वर्गफलप्रदाः ॥५६॥
 वैकुण्ठसाधकः पन्थाः स तु गोप्यो हि वर्तते ।
 तस्योपदेष्टा पुरुषः प्रायो भाग्येन लभ्यते ॥५७॥
 सत्कर्म तव निर्दिष्टं व्योमवाचा तु यत्पुरा ।
 तदुच्यते शृणुष्वद्य स्थिरचित्तः प्रसन्नधीः ॥५८॥
 द्रव्यज्ञास्तपोयज्ञा योगयज्ञास्तथापरे ।
 स्वाध्यायज्ञानयज्ञाश्च ये तु कर्मविसूचकाः ॥५९॥
 सत्कर्मसूचको नूनं ज्ञानयज्ञः स्मृतो बुधैः ।
 श्रीमद्भागवतालापः स तु गीतः शुकादिभिः ॥६०॥
 भक्तिज्ञानविरागाणां तद्घोषेण बलं महत् ।
 व्रजिष्यति द्वयोः कष्टं सुखं भक्तेर्भविष्यति ॥६१॥
 प्रलयं हि गमिष्यन्ति श्रीमद्भागवतध्वनेः ।
 कलेर्दोष इमे सर्वे सिंहशब्दाद् वृका इव ॥६२॥
 ज्ञानवैराग्यसंयुक्ता भक्तिः प्रेमरसावहा ।
 प्रतिगेहं प्रतिजनं ततः क्रीडां करिष्यति ॥६३॥
 नारद उवाच
 वेदवेदान्तघोर्षश्च गीतापाठैः प्रबोधितम् ।
 भक्तिज्ञानविरागाणां नोदतिष्ठत्त्रिकं यदा ॥६४॥
 श्रीमद्भागवतालापात्तत्कथं बोधमेष्यति ।
 तत्कथासु तु वेदार्थः श्लोके श्लोके पदे पदे ॥६५॥

छिन्दन्तु संशयं ह्योनं भवन्तोऽमोघदर्शनाः ।
विलम्बो नात्र कर्तव्यः शरणागतवत्सलाः ॥६६॥

कुमारा ऊचुः

वेदोपनिषदां साराज्जाता भागवती कथा ।

अत्युत्तमा ततो भाति पृथग्भूता फलाकृतिः ॥६७॥

आमूलाग्रं रसास्तिष्ठन्नास्ते न स्वाद्यते यथा ।

स भूयः संपृथग्भूतः फले विश्वमनोहरः ॥६८॥

यथा दुग्धे स्थितं सर्पिनं स्वादायोपकल्पते ।

पृथग्भूतं हि तद्गव्यं देवानां रसवर्धनम् ॥६९॥

इक्षुणामपि मध्यान्तं शर्करा व्याप्य तिष्ठति ।

पृथग्भूता च सा मिष्टा तथा भागवती कथा ॥७०॥

इदं भागवतं नाम पुराणं ब्रह्मासम्मितम् ।

भक्तिज्ञानविरागाणां स्थापनाय प्रकाशितम् ॥७१॥

वेदान्तवेदसुस्नाते गीताया अपि कर्तरि ।

परितापवति व्यासे मुह्यत्यज्ञानसागरे ॥७२॥

तदा त्वया पुरा प्रोक्तं चतुः श्लोकसमन्वितम् ।

तदीयश्रवणात्सद्यो निर्बाधो बादरायणः ॥७३॥

तत्र ते विस्मयः केन यतः प्रश्नकरो भवान् ।

श्रीमद्भागवतं श्राव्यं शोकदूःखविनाशनम् ॥७४॥

नारद उवाच

यद्दूशनं च विनिहन्त्यशुभानि सद्यः श्रेयस्तनोति भवदुःखदवार्दितानाम् ।

निःशेषशेषमुखगीतकथैकपानाः प्रेमप्रकाशकृतये शरणं गतोऽस्मि ॥७५॥

भाग्योदयेन बहुजन्मसमर्जितेन सत्संगमं च लभते पुरुषो यदा वै ।

अज्ञानहेतुकृतमोहमदान्धकार नाशंविधाय हि तदोदयते विवेकः ॥७६॥

इति श्रीपद्मपुराणे उत्तरखण्डे श्रीमद्भागवतमाहत्म्ये कुमारनारदसंवादो नाम द्वितीयोऽध्यायः ॥२॥

माहात्म्य .तृतीयोऽध्यायः

नारद उवाच

ज्ञानयज्ञं करिष्यामि शुकशास्त्रकथोज्ज्वलम् ।
भक्तीज्ञानविरागाणां स्थापनार्थं प्रयत्नतः ॥१॥
कुत्र कार्यो मया यज्ञः स्थलं तद्वाच्यतामिह ।
महिमा शुकशास्त्रस्य वक्तव्यो वेदपारगैः ॥२॥
कियद्विदिवसैः श्राव्या श्रीमद्भागवती कथा ।
को विधिस्तत्र कर्तव्यो ममेदं ब्रुवतामितः ॥३॥

कुमारा ऊचुः

शृणु नारद वक्ष्यामो विनम्राय विवेकिने ।
गंगाद्वारसमीपे तु तटमानन्दनामकम् ॥४॥
नानाऋषिगणैर्जुष्ट देवसिद्धनिषेवितम् ।
नानातरुलताकीर्णं नवाकोमलवालुकम् ॥५॥
रम्यमेकान्तदेशस्थं हेमपद्मसुसौरभम् ।
यत्समीपस्थजीवांना वैर चेतासि न स्थितम् ॥६॥
ज्ञानयज्ञस्तत्स्या तत्र कर्तव्यो ह्याप्रयत्नतः ।
अपूर्वरसरूपा च कथा तत्र भविष्यति ॥७॥
पुरःस्थं निर्बलं चैव जराजीर्णकलेवरम् ।
तद्द्वयं च पुरस्कृत्य भक्तिस्तत्रागमिष्यति ॥८॥
यत्र भागवती वार्ता तत्र भक्त्यादिकं व्रजेत ।
कथाशब्दं समाकर्ण्य तत्त्रिकं तरुणायते ॥९॥

सूत उवाच

एवमुक्त्वा कुमारास्ते नारदेन समं ततः ।
गंगातटं समाजग्मुः कथापानाय सत्त्वराः ॥१०॥
यदा यातास्तटं ते तु तदा कोलाहलोऽप्यभूत् ।
भुर्लोके देवलोके च ब्रह्मालोके तथैव च ॥११॥
श्रीभागवतपीयूषपानाय रसलम्पटाः ।
धावन्तोऽप्याययुः सर्वे प्रथमं ये च वैष्णवाः ॥१२॥
भृगुर्वसिष्ठश्च्यवनश्च गौतमो मेधातिथिर्देवलदेवरातौ ।
रामस्तथा गाधिसुश्चशाकलो मृकण्डपुत्रातित्रिजपिप्पलादाः ॥१३॥
योगेश्वरौ व्यासपराशरौ च छायाशुको जाजलिजहुमुख्याः ।
सरेऽप्यमी मुनिगणा ; सहपुत्रशिष्याः स्वस्त्रीभिराययुरतिप्रणयेन युक्ताः ॥१४॥
वेदान्तानि च वेदाश्च मन्त्रास्तन्त्रा ; समूर्तयः ।
दशसप्तपुराणानि षट्शास्त्राणि तथाऽऽययूः ॥१५॥
गंगाद्याः सरितास्तत्र पुष्करादिसरांसि च ।
क्षेत्राणि च दिशः सर्वा दण्डकादिवनानि च ॥१६॥
नगादयो ययुस्तत्र देवगन्धर्वदानवाः ।
गुरुत्वान्तत्र नायातान्भृगुः सम्बोध्य चानयत् ॥१७॥
दीक्षिता नारदेनाथ दत्तमासनमुत्तमम् ।
कुमारा वन्दिताः सर्वैर्निषेदुः कृष्णतत्पराः ॥१८॥
वैष्णवाश्च विरक्ताश्च न्यासिर्ना ब्रह्माचारिणः ।
मुखभागे स्थितास्ते च तदग्रे नारदः स्थितः ॥१९॥
एकभागे ऋशिगणास्तदन्यत्र दिवैकसः ।
वेदोपनिषदोऽन्तत्र तीर्थान्यत्र स्त्रियोऽन्यतः ॥२०॥
जयशब्दो नमःशब्द शंखशब्दस्तथैव च ।
चूर्णलाजाप्रसूनाना निक्षेपः सुमहानभूत् ॥२१॥
विमानानि समारुह्या कियन्तो देवनायकाः ।

कल्पवृक्षप्रसूनैस्तान सर्वास्तस्त्र समाकिरन ॥२२॥

सुत उवाच

एवं तेष्वेकचित्तेषु श्रीमद्भागवतस्य च ।

माहात्म्यमुचिरे स्पष्ट नारदाय महात्मने ॥२३॥

कुमारा ऊचुः

अथ ते वर्ण्यतेऽस्माभिर्महिमा शुकशास्त्रजः ।

यस्य श्रवणमात्रेण मुक्तिः करतले स्थिता ॥२४॥

सदा सेव्या सदा सेव्या श्रीमद्भागवती कथा ।

यस्याः श्रवणमात्रेण हरिश्चित्तं समाश्रयेत ॥२५॥

ग्रन्थोऽष्टादशसाहस्रो द्वादशस्कन्धसम्मितः ।

परिक्षिच्छुकसंवादःशृणु भागवंत च तत ॥२६॥

तावत्संसारचक्रेऽस्मिन् भ्रमतेऽज्ञानतः पुमान् ।

यावत्कर्णगता नास्ति शुकशास्त्रकथा क्षणम् ॥२७॥

किं श्रुवैर्बहुभिः शास्त्रैः पुराणैश्च भ्रमावहैः ।

एकं भागवतं शास्त्रं मुक्तिदानेन गर्जति ॥२८॥

कथा भागवतस्यापि नित्यं भवति यद्गृहे ।

तद्गृहं तीर्थरूपं हि वसतां पापनाशनम् ॥२९॥

अश्वमे धाह्यस्त्राणि वाजपेयशतानि च ।

शुकशास्त्रकथायाश्च कलां नार्हन्ति षोडशीम् ॥३०॥

तावत्पापानि देहेऽस्मिन्निवसन्ति तपोधनाः ।

यावन्न श्रुयते सम्यक् श्रीमद्भागवतं नरैः ॥३१॥

न गंगा न गया काशी पुष्करं न प्रयागकम् ।

शुकशास्त्रकथायाश्च फलेन समतां नयेत् ॥३२॥

श्लोकार्धं श्लोकपादं वा नित्यं भागवतोद्भवम् ।

पठस्व स्वमुखेनैव यदीच्छसि परां गतिम् ॥३३॥

वेदादिर्वेदमाता च पौरुषं सुक्तमेव च ।

त्रयी भागवतं चैव द्वादशाक्षर एव च ॥३४॥

द्वादशात्मा प्रयागश्च कालः संवत्सरात्मकः ।

ब्राह्मणाश्चाग्निहोत्रं च सुरभिर्द्वादशी तथा ॥३५॥

तुलसी च वसन्तश्चपुरुषोत्तम एव च ।

एतेषां तत्त्वतः प्राज्ञैर्न पृथग्भाव इष्यते ॥३६॥

यश्च भागवंतं शास्त्रं वाचयेदर्थतोऽनिशम् ।

जन्मकोटिकृतं पापं नश्यते नात्र संशयः ॥३७॥

श्लोकार्धं श्लोकपादं वा पठेद्भागवतं च यः ।

नित्यं पुण्यमवाप्नोति राजसुयाश्वमेधयोः ॥३८॥

उक्तं भागवंतं नित्यं कृतं च हरिचिन्तनम् ।

तुलसीपोषणं चैव धेनुनां सेवनं समम् ॥३९॥

अन्तकाले त्य येनैव श्रुयते शुकशास्त्रवाक ।

प्रीत्या तस्यैव वैकुण्ठं गोविन्दोऽपि प्रयच्छति ॥४०॥

हेमसिंहयुतं चैतद्वैष्णवाय ददाति च ।

कृष्णेन सह सायुज्यं स पूमांलभते ध्रुवम् ॥४१॥

आजन्ममात्रमपि येन शठेन किञ्चिच्चित्तं विधाय शुकशास्त्रकथा न पीता ।

चाण्डालवच्च खरवद्वत तेन नीतं मिथ्या स्वजन्म जननी जनिदुःखभाजा ॥४२॥

जीवच्छवो निगदितः स तु पापकर्मा येन श्रुतं शुककथावचनं किञ्चित् ।

धिकं तं नरं पशुसमं भुवि भाररूपं मेवं वदन्ति दिवि देवसमाजमुख्याः ॥४३॥

दुर्लभैव कथा लोके श्रीमद्भागवतोद्भवा ।

कोटिजन्मसमुत्थेन पुण्यनैव तु लभ्यते ॥४४॥

तेन योगनिधे धीमन श्रोतव्या सा प्रयत्नतः ।
 दिनानां नियमो नास्ति सर्वदा श्रवणं मतम् ॥४५॥
 सत्यने ब्रह्माचर्येण सर्वदा श्रवणं मतम् ।
 अशक्यत्वात्कलौ बोध्यो विशेषोऽत्रशुकाज्ञया ॥४६॥
 मनोवृत्तिजयश्चैव नियमाचरणं तथा ।
 दीक्षां कर्तुमशक्यत्वात्सप्ताहश्रवणं मतम् ॥४७॥
 श्रद्धातः श्रवणे नित्यं माघे तावद्धि यत्फलम् ।
 तत्फलं शुकदेवेन सप्ताहश्रवणे कृतम् ॥४८॥
 मनसश्चांजयाद्रोगात्पुंसां चैवायुषः क्षयात् ।
 कलेर्दोषबहुत्वाच्च सप्ताहश्रवणं मतम् ॥४९॥
 यत्फलं नास्ति तपसा न योगेन समाधिना ।
 अनायासेन तत्सर्वं साप्ताहश्रवणे लभेत ॥५०॥
 यज्ञाद्गर्जति सप्ताहः सप्ताहो गर्जति व्रतात् ।
 तपसो गर्जति प्रोच्चैस्तीर्थान्नित्यं हि गर्जति ॥५१॥
 योगाद्गर्जति सप्ताहो ध्यानाज्ज्ञानाच्च गर्जति ।
 किं ब्रूमो गर्जनं तस्य रे रे गर्जति गर्जति ॥५२॥
 शौनक उवाच
 साश्चर्यमेत्कथितं कथानकं ज्ञानादिधर्मानं विगणय्य साम्प्रतम् ।
 निःश्रेयसे भागवतं पुराणं जातं कुतो योगविदादिसुचकम् ॥५३॥
 सुत उवाच
 यदा कृष्णो धरां त्यक्त्वा स्वपदं गन्तुमुद्यतः ।
 एज्कादशं परिश्रुत्याप्युद्धवो वाक्यमब्रवीत् ॥५४॥
 उद्धव उवाच
 त्वंतु यास्यसि गोविन्द भक्तकार्यं विधाय च ।
 मच्चित्ते महती चिन्ता तां श्रुत्वा सुखमावह ॥५५॥
 आगातोऽयं कलिघोरो भविष्यन्ति पुनः खलाः ।
 तत्सगेनैव सन्तोऽपि गमिष्यन्त्युग्रतां यदा ॥५६॥
 तदा भारवती भूमीर्गोरूपेयं कमाश्रयेत् ।
 अन्यो न दृश्यते त्राता त्वत्तः कमललोचन ॥५७॥
 अतः सत्सु दयां कृत्वा भक्तवत्सल मा ब्रज ।
 भक्तार्थं सगुणो जातो निराकारोऽपि चिन्मयः ॥५८॥
 त्वद्वियोगेन ते भक्ताः कथं स्थास्यान्ति भूतले ।
 निर्गुणोपासने कष्टमतः किञ्चिद्विचारय ॥५९॥
 इत्युद्धववचः श्रुत्वा प्रभासेऽचिन्तयद्धरी ।
 भक्तावलम्बनार्थाय किम विधेयं मयेचि च ॥६०॥
 स्वकीयं यद्धवेत्तेस्तज्ज भागातेऽदधात् ।
 तिरोधाय प्रविष्टोऽयं श्रीमद्भागवतार्णवम् ॥६१॥
 तेनेयं वांगयी मूर्तीः प्रत्यक्षा वर्तते हरेः ।
 सेवनाच्छ्रवणात्पाठाद्दर्शनात्पापनाशिनी ॥६२॥
 सप्ताहं श्रवणं तेन सर्वेभ्योऽप्यधिकं कृतम् ।
 साधनानि तिरस्कृत्य कलौ धर्मोऽयमीरितः ॥६३॥
 दूखदाग्निद्वयदौर्भाग्यपापप्रक्षालनाय च ।
 कामक्रोधजयार्थं हि कलौ धर्मोऽयमीरितः ॥६४॥
 अन्यथा वैष्णवी माया देवैरपि सुदुस्त्यजा ।
 कथं त्याज्या भवेत्पुम्भिः सप्ताहोऽतः प्रकीर्तितः ॥६५॥
 सूत उवाच
 एवं नगाहश्रवणोरुधर्मं प्रकाशयमाने ऋषिभिः सभायाम् ।

आश्चर्यमेकं समभूतदानीं तदुच्यते संश्रृणु शौनक त्वम ॥६६॥
भक्तिः सुतौ तौ तरुणौ गृहीत्वा प्रेमौकरूपा सहसाऽऽविरासीत ।
श्रीकृष्ण गोविन्द हरे मुरारे नाथेति नामानि मुहुर्वदन्ती ॥६७॥
तां चांगतां भागवतार्थभूषां सुचारुवेषां ददृशुः सदस्याः ।
कथं प्रविष्टा कथमागतेयं मध्ये मुनीनामिति तर्कयन्तः ॥६८॥
ऊचुः कुमारा वचनं तदानीं कथार्थतो निष्पतिताधुनेयम् ।
एवं गिरः सा ससुता निशम्य सनत्कुमारं निजगाद नम्रा ॥६९॥
भक्तिरुवाच भवद्भवेव कृतास्मि पुष्टा कलिप्रणष्टापि कथारसेन ।
काहं तु तिष्ठाम्यधुना ब्रुवन्तु ब्राह्मा इदं तां गिरमुचिरे ते ॥७०॥
भक्तेषु गोविन्दसरूपकत्री प्रेमैकधत्री भवरोगहन्त्री ।
सा त्वं च तिष्ठस्व सुधैर्यसंश्रया निरन्तरं वैष्णवमानसानि ॥७१॥
ततोऽपि दोषोः कलिया इमे त्वां द्रष्टुं न शक्ताः प्रभवोऽपि लोके ।
एवं तदाज्ञावसरेऽपि भक्तिस्तदा निषण्णा हरिदासचित्ते ॥७२॥
सकलभुवनमध्ये निर्धनास्तेऽपि धन्या निवसाति हृदि येषां श्रीहरेर्भक्तिरेका ।
हरिरपि निजलोकं सर्वथातो विहाय प्रविशाति हृदि तेषां भक्तिसुत्रोपनद्धः ॥७३॥
ब्रूमोऽद्य ते किमधिकं महिमानमेवं ब्रह्मात्मकस्य भुवि भागवताभिधस्य ।
यत्संश्रयान्निगदिते लभते सुवत्का श्रोतापि कृष्णसमतामलमन्यधर्मैः ॥७४॥
इति श्रीपद्मपुराणे उत्तरखण्डे श्रीमद्भागवतामात्म्ये भक्तिकष्टनिवर्तनं नाम तृतीयोऽध्यायं ॥३॥

माहात्म्य . चतुर्थोऽध्यायः

सूत उवाच

अथ वैष्णवचित्तेषु भक्तिमलौकीकीम ।
निजलोकं परित्यज्य भगवान् भक्तवत्सलः ॥१॥
वनमाली घनश्यामः पीतवासा मनोहरः ।
काञ्चीकलापरुचिरो लसन्मुकुटकुण्डलः ॥२॥
त्रिभंगललितशचारुकौस्तुभेन विराजितः ।
कोटिमन्मथलावण्यो हरिचन्दनचर्चितः ॥३॥
परमाननन्दचिन्मूर्तिर्मधूरो मुरलीधरः ।
आविवेश स्वभक्तानां हृदयान्समलानि च ॥४॥
वैकुण्ठवासिनो ये च वैष्णवा उद्धवादयः ।
तत्काथाश्रवणार्थं ते गूढरूपेण संस्थिताः ॥५॥
तदा जयजयारावो रसपुष्टिरलौकिकी ।
चूर्णप्रसूनवृष्टिश्च मुहुः शंखरवोऽप्यभुत ॥६॥
तत्सभासंस्थितानां च देहगेहात्मविस्मृतिः ।
दृष्ट्वा च तन्मयावस्थां नारदो वाक्यमब्रवीत् ॥७॥
अलौकिकोऽयं महिमा मुनीश्वराः सप्ताहजन्योऽद्य विलोकितो मया ।
मूढाः शठा ये पशुपक्षिणोऽत्र सर्वेऽपि निष्पापतमा भवन्ति ॥८॥
अतो नृलोके ननु नास्ति किञ्चिच्चित्तस्य शोधाय कलौ पवित्रम् ।
अघौघविध्वंसकरं तथैव कथासमानं भुवि नास्ति चान्यत ॥९॥
के के विशुद्ध्यन्ति वदन्तु मह्यं सप्ताहयज्ञेन कथामयेन ।
कृपालुभिलोकहितं विचार्य प्रकाशितः कोऽपि नवीनमार्गः ॥१०॥
कुमार ऊचुः
ये मानवाः पापकृतस्तु सर्वदा सदा दुराचाररता विमार्गगाः ।
क्रोधाग्निदग्धा कुटिलाश्च कामिनः सप्ताहयज्ञेन कलौ पुनन्ति ते ॥११॥
सत्येन हीनाः पितृमातृदूषकास्तृष्णाकुलाश्चाश्रमधर्मवर्जिताः ।
ये दाम्भिका मत्सरिणोऽपि हिंसकाः सप्ताहयज्ञेन कलौ पुनन्ति ते ॥१२॥
पञ्चोग्रपापाश्छलछद्मकारिणः क्रूराः पिशाचा इव निर्दयाश्च ये ।
ब्रह्मस्वपुष्टा व्यभिचारकारिणः सप्ताहयज्ञेन कलौ पुनन्ति ते ॥१३॥
कायेन वाचा मनस्सापि पातकं नित्यं प्रकृर्वन्ति शठा हठेन ये ।
परस्वपुष्टा मलिना दुराशयाः सप्ताहयज्ञेन कलौ पुनन्ति ते ॥१४॥
अत्र ते कीर्तयिष्याम इतिहासं पुरातनम् ।
यस्य श्रवणमात्रेण पापहानिः प्रजायते ॥१५॥
तुङ्गभद्रातटे पूर्वमभूत्पत्तनमुत्तमम् ।
यत्र वर्णाः स्वधर्मण सत्यसत्कर्मतत्पराः ॥१६॥
आत्मदेवः पुरे तस्मिन् सर्ववेदविशारदः ।
श्रौतस्मार्तेषु निष्णातो द्वितीय इव भास्कर ॥१७॥
भिक्षुको वित्तवाँल्लोके तत्प्रिय धुन्धुली स्मृता ।
स्वावाक्यस्थापिका नित्यं सुन्दरी सुकुलोद्भवा ॥१८॥
लोकवार्तारता क्रूरा प्रायशो बहुजल्पिका ।
शूरा च गृहकृत्येषु कृपणा कलहप्रिय ॥१९॥
एवं निवसतोः प्रेम्णा दम्पत्यो रममाणयोः ।
अर्थाः कामाअस्तयोरासन्न सुखाय गृहादिकम् ॥२०॥
पश्चाद्धर्माः समारब्धास्ताभ्यां संतानहेतवे ।
गोभाहिरण्यवंसांसि दीनेभ्यो यच्छतः सदा ॥२१॥
धनार्थं धर्ममार्गण ताभ्यां नीतं तथापि च ।

नपुत्रो नापि वा पुत्री ततश्चीन्तातुरो भृशम् ॥२२॥
एकदा स द्विजो दुःखाद गृहं त्यक्त्वा वनं गतः ।
मध्याह्ने तृषितो जातस्तडांगं समुपेयिवान् ॥२३॥
पीत्वा जलं निषण्णस्तु प्रजादुःखेन कर्षितः ।
मुहूर्तादपि तत्रैव संन्यासी कश्चिदागतः ॥२४॥
दृष्ट्वा पीतजलं तं तु विप्रो यातस्तदन्तिकम् ।
नत्वा च पादयोस्तस्य निःश्वसन संस्थितः पुरः ॥२५॥

यतिरुवाच

कथं रोदिषि विप्र त्वं का ते चिन्ता बलीयसी ।
वद त्वं सत्वरं मह्यां स्वस्य दुःखस्य कारणम् ॥२६॥

ब्राह्मण उवाच

किं ब्रवीमि ऋषे दुःखं पुर्वपापेन संचितम् ।
मदीयाः पुर्वजास्तोयं कवोष्णमुपभुज्जाते ॥२७॥
मद्वत्तं नैव गृह्णन्ति प्रीत्या देवा द्विजातयः ।
प्रजादुःखेन शुन्योऽहं प्राणोस्त्यक्तुमिहागतः ॥२८॥
धिर्जीवितं प्रजाहिनं धिर्गृहं च प्रजां विना ।
धिर्धनं चानपत्यस्य धिर्कुलं संततिं विना ॥२९॥
पाल्यते या मया धेनुः सा वन्ध्या सर्वथा भवेत् ।
यो मया रोपितो वृक्षः सोऽपि वन्ध्यत्वमाश्रयेत् ॥३०॥
यत्फलं मदगृहायात् तच्च शीघ्रं विनश्यति ।
निर्भाग्यस्यानपत्यस्य किमतो जीवितेन मे ॥३१॥
इत्युक्त्वा स रुदोच्चैस्तत्पार्श्वं दुःखपीडितः ।
तदा तस्य यतोश्चित्ते करुणाभ्रुद्ररीयतसी ॥३२॥
तद्भालाक्शरमलां च वाचयामास योगवान् ।
सर्वं ज्ञात्वा यतिः प्रश्चाद्विप्रमुचे सविस्तरम् ॥३३॥
यातिरुवाच मुञ्चाज्ञानं प्रजारुपं बालिष्ठा कर्मणो गतिः ।
विवेकं तु समासाद्य त्यज संसारवासनाम् ॥३४॥
शृणु विप्र मया तेऽद्य प्रारब्धं तु विलोकितम् ।
सप्तजन्मावधि तिव पुत्रो नैव च नैव च ॥३५॥
संततेः सगरो दुःखमवापागं पुरा तथा ।
रे मुञ्चाद्य कुटुम्बाशां संन्यासे सर्वथा सुखम् ॥३६॥

ब्राह्मण उवाच

विवेकेन भवेत्ति मे पुत्रं देहि बलदपि ।
नो चेत्त्यजाम्यहं प्राणास्त्वदग्रे शोकमूर्च्छितः ॥३७॥
पुत्रदिसुखहीनोऽयं संन्यासः शुष्क एव ही ।
गृहस्थः सरसो लोके पुत्रपौत्रसमन्वितः ॥३८॥
इति विप्रग्रहं दृष्ट्वा प्राब्रवीत्स तपोधनः ।
चित्रकेतुर्गतः कष्टं विधिलेखाविमार्जनात् ॥३९॥
न यास्यसि सुखं पत्रादयथा दैवहतोद्यमः ।
अतो हठेन युक्तोऽसि ह्यार्थिनं किं वदाम्यहम् ॥४०॥
तस्याग्रहं समालोक्य फलमेकं स दत्तवान् ।
इदं भक्षय पत्न्या त्वं ततः पुत्रो भविष्यति ॥४१॥
सत्यं शौचं दया दानमेकभक्तं तु भोजनम् ।
वर्षावधि स्त्रिया कार्यं तेन पुत्रोऽतिनिर्मलः ॥४२॥
एकमुक्त्या ययौ योगी विप्रस्तु गृहमागतः ।
पत्न्याः पाणौ फलं दत्वा स्वयं यातस्तु कुवाचित ॥४३॥
तरुणी कुटिला तस्य सख्यग्रे च रुरोद ह ।

अहो चिन्ता ममोत्पन्ना फलं चाहं भक्षये ॥४४॥
 फलभक्षे णगर्भः स यद्गर्भे पोक्स्वृद्धिं ता।
 स्वल्पभक्षं ततोऽशक्तिर्गुकार्यं कथं भवेत् ॥४५॥
 दैवादधाटे व्रजेदग्रामे पलायेद्गर्भिणी कथम् ।
 शुकवन्निवसेद्गर्भस्तं कुक्षेः कथमुत्सृजेत् ॥४६॥
 तिर्यक्वेदागतो गर्भस्तदा मे मरणं भवेत् ।
 प्रसूतौ दारुणं दुःखं सुक्कुमारी कथं सहे ॥४७॥
 मन्दायां मयि सर्वस्व ननान्दा संहरेत्तदा ।
 सत्यशौचादिनियमो दुराराध्यः स दृश्यते ॥४८॥
 लालने पालने दुःखं प्रसूतायाश्च वर्तते ।
 वन्ध्या वा विधवा नारी सुखिनी चिति मे मतिः ॥४९॥
 एवं कुतर्कयोगेन तत्फलं नैव भक्षितम् ।
 पत्या पृष्ट फलं भुक्तं भुक्तं चेति तयेरितम् ॥५०॥
 एकदा भगिनी तस्यास्तदगृहंस्वेच्छयाऽऽगता ।
 तदग्रे कथितं सर्वं चिन्तेयं महती हि मे ॥५१॥
 दुर्बला तेन दुःखेन ह्यानुजे करवाणि किम् ।
 साब्रवीन्मम गर्भोऽस्ति तं दास्यामि प्रसूतितः ॥५२॥
 तावत्कालं सगर्भेव गुप्ता तिष्ठ गृहे सुखम् ।
 वित्तं त्वं मत्पतेर्यच्छ स ते दास्यति बालकम् ॥५३॥
 षाण्मासिको मृतो बाल इति लोको वदिष्यति ।
 तं बालं पोषयिष्यमि नित्यमागत्य ते गृहि ॥५४॥
 फलमर्पय धेन्वै त्वं परिक्षार्थं तु साम्प्रतम् ।
 तत्तदाचरितं सर्वं तथैव स्त्रीस्वभावतः ॥५५॥
 अथ कालेन सा नारी प्रसूता बालकं तदा ।
 आनीय जनमो बालं रहस्ये धुन्धुलीं ददौ ॥५६॥
 तया च कथितं भर्त्रे प्रसूतः सुखमर्भकः ।
 लोकस्य सुखमुत्पन्नमात्मदेवप्रजोदयात् ॥५७॥
 ददौ दानं द्विजातिभ्यो जातकर्म विधाय च ।
 गीतवादित्रघोषोभुत्तदद्वारे मंगलं बहु ॥५८॥
 भर्तुर्ग्रेऽब्रवीद्वाक्यं स्तन्य नास्ति कुचे मम ।
 अन्यस्तन्येन निर्दुग्धा कथं पुष्णामि बालकम् ॥५९॥
 मत्स्वसुश्च प्रसूताया मृतो बालस्तु वर्तते ।
 तामाकार्यं गृहे रक्ष सा तेऽर्भं पोषयिष्यति ॥६०॥
 पतिना तत्कृतं सर्वं पुत्ररक्षणहेतवे ।
 पुत्रस्य धुन्धुकारीति नाम मात्रा प्रतिष्ठितम् ॥६१॥
 त्रिमासे निर्गते चाथ सा धेनुः सुषुवेऽर्भकम् ।
 सर्वाङ्गसुन्दरं दिव्यं निर्मलं कनकप्रभम् ॥६२॥
 दृष्ट्वा प्रसन्नो विप्रस्तु संस्कारान् स्वयमादधे ।
 मत्वाऽऽश्चर्यं जनाः सर्वं दिदृक्षार्थं समागताः ॥६३॥
 भाग्योदयोऽधुना जात आम्बुदेवस्य पश्यत ।
 धेन्वा बालः प्रसूतस्तु देवरूपीति कौतुकम् ॥६४॥
 न ज्ञातं तद्गगस्त्यं तु केनापि विधियोगतः ।
 गोकर्णं तं सुतं दृष्ट्वा गोकर्णं नाम चाकरोत् ॥६५॥
 कियत्कालेन तौ जातौ तरुणौ तनयावुभौ ।
 गोकर्णं पण्डितो ज्ञानी धुन्धुकारी महाखलः ॥६६॥
 स्नानशौचक्रियाहीनो दुर्भक्षी क्रोधवर्धितः ।
 दुष्परिग्रहकर्ता च शवहस्तेने भोजनम् ॥६७॥

चौरः सर्वजनद्वेषी परवेश्मप्रदीपकः ।
 लालनायार्भकान्धृत्वा सद्यः कृपे न्यपातयत ॥६८॥
 हिंसकः शस्त्रधारी च दीनान्धानां प्रपीडकः ।
 चाण्डालाभिरतो नित्यं पाशहस्तः श्वसंगतः ॥६९॥
 तेन वेश्याकुसगेन पित्र्यं वित्तं तु नाशितम् ।
 एकदा पितृतौ ताण्य पात्राणि स्वयमाहरत ॥७०॥
 तत्पिता कृपणः प्रोच्चैर्धनहीनो रुरोद ह ।
 वन्ध्यत्वं तु समीचीनं कुपुत्रो दुःखदायकः ॥७१॥
 क्व तिष्ठामि क्व गच्छामि को मे दुःखं व्यपोहयेति ।
 प्राण्यास्त्यजामि दुःखेन हा कष्ट मम संस्थितम् ॥७२॥
 तदानीं तु समगत्य गोकर्णो ज्ञानसंयुतः ।
 बोधयामास जनकं वैराग्यं परिदर्शयन् ॥७३॥
 असारः खलु संसारो दुःखरूपी विमोहकः ।
 सुतः कस्य धनं कस्य स्नेहवाञ्छलतेऽनिशम् ॥७४॥
 च चेन्द्रस्य सुखं किञ्चिन्न सुहं चक्रवर्तिनः ।
 सुखमस्ति विरक्तस्य मुनेरेकान्तजीविनः ॥७५॥
 मुञ्चाज्ञानं प्रजारूपं मोहतो नरके गति ।
 निपतिष्यति देहोऽयं सर्वं त्यक्त्वा वनं व्रज ॥७६॥
 तद्वाक्यं तु समाकर्ण्य गन्तुकमः पिताब्रवीत् ।
 किं कर्तव्यं वने तत त्वं वद सविस्तरम् ॥७७॥
 अन्धकुपे स्नेहपाशे बद्धः पंगुरहं शठः ।
 कर्मणा पतितो नूनं मामुद्धर यदयानिधे ॥७८॥
 गोकर्ण उवाच
 देहेऽस्थिमांसरुधिरेऽभिर्मे त्यजं त्वं जायासुतादिषु सदा ममतां विमुञ्च ।
 पश्यानिशं जगदिदं क्षणभंगनिष्ठं वैराग्यरागरसिको भव भक्तिनिष्ठः ॥७९॥
 धर्मं भजस्व सततं त्यज लोकधर्मान् सेवस्व साधुपुरुषाञ्चाहि कामतृष्णाम् ।
 अन्यस्य दोषगुणाचिन्तनमाशु मुक्त्वा सेवाकथारसमहो नितरां पिब त्वम् ॥८०॥
 एवं सुतोक्तिवशतोऽपि गृहं विहाय यातो वन स्थिरमतिर्गतषष्टिवर्षः ।
 युक्तो हरेरनुदिनं परिचर्ययासौ श्रीकृष्णमाप नियतं दशमस्य पाठात् ॥८१॥
 इति श्रीपद्मपुराणे उत्तरखण्डे श्रीमद्भागवतमहात्म्ये विरमोक्षो नाम चतुर्थोऽध्यायः ॥४॥

माहात्म्य .पंचमोऽध्यायः

सुत उवाच

पितर्युपरते तेन जननी ताडिता भृशम् ।
क्व वित्तं तिष्ठति ब्रुहि हनिष्ये लत्तया न चेत ॥१॥
इति तद्वाक्यसंत्रासाज्जनन्या पुत्रदुःखत ।
कूपे पातः कृतो रात्रौ तेन सा निधनं गता ॥२॥
गोकर्णस्तीर्थयात्रार्थं निर्गतो योगसंस्थितः ।
न दुःखं न सुखं तस्य न वैरी नापि बान्धवः ॥३॥
धुन्धुकारी गृहेऽतिष्ठत्पंचपण्यवधूवृत्तः ।
अत्यौग्रकर्मकर्ता च तत्पोषणविमुद्धधीः ॥४॥
एकदा कुलटास्तास्तु भूषणान्यभिलिप्सवः ।
तदर्थं निर्गतो गेहात्कामान्धो मृत्युमस्मरन् ॥५॥
यतस्ततश्च सहत्य वित्तं वेश्म पुनर्गतः ।
ताभ्योऽयच्छत्सुवस्त्राणि भुषणानि कियन्ति च ॥६॥
बहुवित्तचयं दृष्ट्वा रात्रौ नार्यो व्यचारयन् ।
चौर्यं करोत्यसी नित्यमतो राजा ग्रहीष्यति ॥७॥
वित्तं हृत्वा पुनश्चैनं मारयिष्यति निश्चितम् ।
अतोऽर्थगुप्तये गुढमस्माभिः किं न हन्यते ॥८॥
निहत्यैनं गृहीत्वार्थं यास्यामो यत्र कुत्रचित् ।
इति ता निश्चयं कृत्वा सुप्तं सम्बद्ध्य रश्मिभिः ॥९॥
पाशं कण्ठे निधायास्य तन्मृत्युमुपचक्रमुः ।
त्वरीतं न ममारासौ चिन्तायुक्तास्तदाभवन ॥१०॥
तत्पांगारसमुहांश्च तन्मुखे हि विचिक्षिपुः ।
अग्निज्वालतिदुःखेन व्याकुलो निधनं गतः ॥११॥
तं देहं मुमुचुर्गते प्रायः साहसिकाः स्त्रियः ।
न ज्ञातं तद्रहस्यं तु केनापीदं तथैव च ॥१२॥
लोकैः पृष्ट्वा वदन्ति स्म यातः प्रियो हि नः ।
आगमिष्यति वर्षेऽस्मिन् वित्तलोभकर्षितः ॥१३॥
स्त्रीणां नैव तु विश्वासं दृष्टानां कारयेदु बुधः ।
विश्वासो यः स्थितो मुढः स दूःखैः परिभुयते ॥१४॥
सुधामयं वचो यासां कामिनां रसवर्धनम् ।
हृदयं क्षुरधाराभं प्रियः को नाम योषिताम् ॥१५॥
सहत्य वित्तं ता याताः कुलटा बहुभर्तृकाः ।
धुन्धुकारी बभूवाथ महान् प्रेतः कुकर्मतः ॥१६॥
वात्यारूपधरो नित्यं धावन्दशदिशोऽन्तरम् ।
शीतातपपरिक्लिष्टो निराहारः पिपासितः ॥१७॥
न लेभे शरणं क्वपि हा दैविति मुहुर्वदन ।
कियत्कालेन गोकर्णो मृत लोकादबुध्यत ॥१८॥
अनाथं तं विदित्वैव गया श्राद्धमचीकरत् ।
यस्मिन्स्तीर्थे तु संयति तत्र श्राद्धमवर्तयत् ॥१९॥
एवं भ्रमन् स गोकर्णः स्वपुरं समुपेयिवान् ।
रात्रौ गृहांगणे स्वत्पूमागतोऽलक्षितः परैः ॥२०॥
तत्र सुप्तं स विज्ञानं धुन्धुकारी स्वबान्धवम् ।
निशीथे दर्शयामास महारौदतरं वपुः ॥२१॥
सकृन्मेषः सकृद्धस्ती सकृच्च महिषोऽभवत् ।
सकृदिन्द्रः सकृच्चाग्निः पुनश्च पुरुषोऽभवत् ॥२२॥
वैपरीत्यमिदं दृष्ट्वा गोकर्णो धैर्यसंयुक्तः ।

अयं दुर्गतिकः कोऽपि निश्चित्याथ तमब्रवीत् ॥२३॥

गोकर्ण उवाच

कस्त्वमुग्रतरो रात्रौ कुतो यतो दशामिमाम् ।

किं व प्रेतः पिशाचो वा राक्षसोऽसीति शंसनः ॥२४॥

सूत उवाच

एवं पृष्ठस्तदा तेन रुदोदोच्चैः पुनः पुनः ।

अशक्तो वचनोच्चारे संज्ञामात्रं चकार ह ॥२५॥

ततोऽत्रजलौ जलं कृत्वां गोकर्णस्तमुदैयत् ।

तत्सेकहतपापोऽसौ प्रवक्तुमुपचक्रमे ॥२६॥

प्रेत उवाच

अहं भ्राता त्वदीयोऽस्मि धुन्धुकारीती नामतः ।

स्वकीयेनैव दोषेण ब्रह्मात्वं नाधितं मया ॥२७॥

कम्रणो नास्ति संख्या मे महाज्ञाने विवर्तिनः ।

लोकांना हिंसकः सोऽहं स्त्रीभिर्दुःखेन मारितः ॥२८॥

अतः प्रेतत्वमपन्नौ दुर्दशां च वहाम्यहम् ।

वताहारेण जीवामि दैवाधीनफलोदयात् ॥२९॥

अहो बन्धी कृपासिन्धो भ्रातर्माशु मोचय ।

गोकर्णो वचनं श्रुत्वा तस्मै वाक्यमथाब्रवीत् ॥३०॥

गोकर्ण उवाच

त्वदर्थं तु गयापिण्डो मया दत्तो विधानतः ।

तत्कथं नैव मुक्तोऽसि ममाश्छर्यमिदं महत् ॥३१॥

गयाश्राद्धान्न मुक्तिश्चेदुपायो नापरस्त्विह ।

किं विधेयं मया प्रेत तत् त्वं वद सविस्तरम् ॥३२॥

प्रेत उवाच

गया श्राद्धशतेनापि मुक्तिमे न भविष्यति ।

उपायमपरं कंचित्त्वं विचारय साम्प्रतम् ॥३३॥

इति तद्वक्त्यमाकर्ण्य गोकर्णो विस्मयं गतः ।

शतश्राद्धैर्न मुक्तिश्चेदशाध्यं मोचनं तव ॥३४॥

इदानीं तु निजं स्थानमतिष्ठ प्रेत निर्भयः ।

त्वन्मुक्तिसाधकं किञ्चिदाचरिष्ये विचार्य च ॥३५॥

धुन्धुकारी निजस्थानं तेनादिष्टस्ततो गतः ।

गोकर्णाश्चिन्तयामास तां रात्रिं न तदध्यगात् ॥३६॥

प्रातस्तमागतं दृष्ट्वा लोकाः प्रीत्या समागताः ।

तत्सर्वं कथितं तेन यज्जातं च यथा निशि ॥३७॥

विद्वासो योगनिष्ठाश्च ज्ञानिनो ब्रह्मावादिनः ।

तन्मुक्तिं नैव तेऽपश्यन् पश्यन्तः शास्त्रसंचयान् ॥३८॥

ततः सर्वे सुर्यवाक्यं तन्मुक्तौ स्थापितं परम् ।

गोकर्णः स्तम्भनं चक्रे सूर्यवेगस्य वै तदा ॥३९॥

तुभ्यं नमो जगत्साक्षिन् ब्रुहि मे मुक्तिहेतुकम् ।

तच्छ्रुत्वा दुरतः सूर्यं स्फूटिमत्यभ्यभाषत ॥४०॥

श्रामद्वागवतान्मुक्तिं सप्ताहं वाचनं कुरु ।

इति सुर्यवचः सर्वैर्धर्मरूपं तु विश्रुतम् ॥४१॥

सर्वेऽबुवनं प्रयत्नेन कर्तव्यं सुकरं त्विदम् ।

गोकर्णं निश्चयं कृत्वां वाचनार्थं प्रवर्तितः ॥४२॥

तत्र संश्रवणार्थाय देशग्रामाज्जना ययुः ।

पङ्गवन्धवृधामन्दाश्च तेऽपि पापक्षयाय वै ॥४३॥

समाजस्तु महात्रातो देवविस्मयकारकः ।

यदैवासनमास्थाय गोकर्णाऽकथायत्कथाम् ॥४४॥
 सप्रेतोऽपि तदाऽयातः स्थानं पश्यन्नितस्ततः ।
 सप्तग्रन्थियुतं तत्र्यापश्यत्किञ्चकमुच्छ्रितम् ॥४५॥
 तन्मुलच्छिद्रमाविष्य श्रवनार्थं स्थितो ह्यसौ ।
 वातरूपी स्थितिं कर्तुमशक्तो वंशमाविशत ॥४६॥
 वैष्णवं ब्राह्मणं मुख्यं श्रोतारं परिकल्प्य सः ।
 प्रथमस्कन्धतः स्पष्टमाख्यानं धेनुजोऽकरोत् ॥४७॥
 दिनान्ते रक्षिता गाथा तदा चित्रं बभूव ह ।
 वंशैकग्रन्थिभेदोऽभुत्सशब्दं पश्यतां सताम् ॥४८॥
 द्वितीयेऽह्नि तथा सायं द्वितीयग्रन्थिभेदनम् ।
 तृतीयेऽह्नि तथा सायं तृतीयग्रन्थिभेदनम् ॥४९॥
 एवं सप्तदिनौ श्वैव सप्तग्रन्थिविभेदनम् ।
 कृत्वा स द्वादशास्कन्धश्रवणाप्रेततां जहौ ॥५०॥
 दिव्यरूपधरो जातसुत्तलसीदाममण्डितः ।
 पीतवासा घनश्यामो मुकुटी कुण्डलन्वितः ॥५१॥
 ननाम भ्रातरं सद्यो गोकर्णमिती चाब्रवीत् ।
 त्वयाहं मोचितो बन्धो कृपया प्रेतकश्मलात् ॥५२॥
 धन्या भागवती वार्ता प्रेतपीडाविनाशिनी ।
 सप्ताहोऽपि तथा धन्यः कृष्णलोकफलप्रदः ॥५३॥
 कम्पन्ते सर्वपापानि सप्ताहश्रवणे स्थिते ।
 अस्माकं प्रलयं सद्यः कथा चेयं करिष्यति ॥५४॥
 आदूर्य शुष्कं स्थूलं वाडमनः कर्मभिः कृतम् ।
 श्रवणं विदहेत्पापं पावकः समिधो यथा ॥५५॥
 अस्मिन् वै भारते वर्षे सुरिभिर्देवसंसादि ।
 अकथाश्राविणां पुंसां निष्फलं जन्म कीर्तितम् ॥५६॥
 किं मोहतो रक्षितेन सुपुष्टेन बलीयसा ।
 अध्रुवेण शरीरेण शुकशास्त्रकथां विना ॥५७॥
 अस्थिस्तम्भ स्नायुबद्धं मांसशोणितलेपितम् ।
 चर्मावनद्धं दुर्गन्धं पात्रं मूत्रपुरीषयोः ॥५८॥
 जराशोकविपाकार्तं रोगमन्दिरमातुरम् ।
 दुष्पुंरं दुर्धरं दुष्टं सदोषं क्षणभंगुरम् ॥५९॥
 कुमिविभस्मसंज्ञान्तं शरीरमिति वर्णितम् ।
 अस्थिरेण स्थिरं कर्म कुतोऽयं साधयेन्न ही ॥६०॥
 यत्प्रातः संस्कृतं चान्नं सायं तच्च विनश्यति ।
 तदीयरससम्पुष्टे काये का नाम नित्यता ॥६१॥
 सप्ताहश्रवणाल्लोके प्राप्यते निकटे हरिः ।
 अतो दोषनिवृत्त्यर्थमेतदेव हि साधनम् ॥६२॥
 बुदबुदा इव तोयेषु मशका इव जन्तुषु ।
 जायन्ते मरणायैव कथा श्रवणावर्जिताः ॥६३॥
 जडस्य शुष्कवंशस्य यत्र ग्रन्थिविभेदनम् ।
 चित्रं किमु तदा चित्तग्रन्थिभेदः कथाश्रवात् ॥६४॥
 भिद्यते हृदयग्रन्थिश्लिद्यन्ते सर्वसंशयाः ।
 क्षीयन्ते चास्य कर्माणि सप्ताहश्रवणे कृते ॥६५॥
 संसारकर्दमालेपप्रक्षालनपटीयसि ।
 कथातीर्थे स्थिते चित्ते मुक्तिरेव बुधैः स्मृता ॥६६॥
 एवं ब्रुवति वै तस्मिन् विमानमागमत्तदा ।
 वैकुण्ठवासिभियुक्तं प्रस्फुरद्दीप्तिमण्डलम् ॥६७॥

सर्वेषां पश्यता भेजे विमानं धुन्धुलीसुत ।
 विमाने वैष्णवान वीक्ष्म गोकर्णा वाक्यमब्रवीत ॥६८॥
 गोकर्ण उवाच
 अतैव बहवः सन्ति श्रोतारो मम निर्मलाः ।
 आनीतानि विमानानि न तेषां युगतत्कुतः ॥६९॥
 श्रवणं समभागेन सर्वेषामिह दृश्यते ।
 फलभेदः कुतो जातः प्रबुवन्तु हरिप्रियाः ॥७०॥
 हरिदासा ऊचुः
 श्रवणस्य विभेदेन फलभेदोऽत्र संस्थितः ।
 श्रवणं तु कृतं सर्वैर्न तथा मननं कृतम् ।
 फलभेदस्ततो जातो भजनादपि मानद ॥७१॥
 सत्परातमुपोष्यैव प्रेतेन श्रवणं कृतम् ।
 मननादि तथा तेन स्थिरचित्ते कृतं भृशम् ॥७२॥
 अदृढं च हतं ज्ञानं प्रमादेन हतं श्रुतम् ।
 संदिग्धो हि हतो मन्त्रो व्याग्रचित्तो हतो जपः ॥७३॥
 अवैष्णवो हतो देशो हतं श्राद्धमपात्रकम् ।
 हतमश्रोत्रिये दानमनाचारं हतं कुलम् ॥७४॥
 विश्वासो गुरुवाक्येषु स्वस्मिन्दीनत्वभावना ।
 मनोदोषजयश्चैव कथायां निश्चला मतिः ॥७५॥
 एवमादि कृतं चेत्स्यात्तदा वै श्रवणे फलम् ।
 पुनः श्रवान्ते सर्वेषां वैकुण्ठं वसतिध्रुवम् ॥७६॥
 गोकर्ण तव गोविन्दो गोलोकं दास्यति स्वयम् ।
 एवमुक्त्वा ययुः सर्वे वैकुण्ठं हरिकीर्तनाः ॥७७॥
 श्रावणे मासि गोकर्णः कथामुचे तथा पुनः ।
 सत्परात्रवर्ती भुयः श्रवणं तैः कृतं पुनः ॥७८॥
 कथासमाप्तौ यज्जातं श्रुयतां तच्च नारद ॥७९॥
 विमानैः सह भक्तैश्च हरिराविर्बभूव ह ।
 जयशब्दा नमः शब्दास्तत्रासन बहवस्तदा ॥८०॥
 पांचजन्यध्वनिं चक्रे हर्षात्तत्र स्वयं हरिः ।
 गोकर्ण तु समालिङ्ग्याकरोत्स्वसदृशं हरिः ॥८१॥
 श्रोतुनन्यन घनश्यामान पीतकौशेयवाससः ।
 कीरीटिनः कुण्डलीनस्तथा चक्रे हरिः क्षणात् ॥८२॥
 तदग्रामे ये स्थिता जीवा आश्चचाण्डालजातयः ।
 विमाने स्थापितास्तेऽपि गोकर्णकृपया तदा ॥८३॥
 प्रेषिता हरिलोके ते यत्र गच्छन्ति योगिनः ।
 गोकर्णेन स गोपालो गोलोकं गोपवल्लभम् ।
 कथाश्रवणतः प्रीतो निर्ययो भक्तवत्सल ॥८४॥
 अयोध्यावसिनः पूर्वं यथा रामेण संगता ।
 तथा कृष्णेन ते नीता गोलोकं यिगिदुर्लभम् ॥८५॥
 यत्र सुर्यस्त सोमस्य सिद्धानां न गतिः कदा ।
 तंलोकं ही गतास्ते तु श्रीमद्भागवतश्रवात् ॥८६॥
 ब्रूमोऽत्र ते किं फलवृत्तमुज्ज्वलं स्त्पाहयज्ञेन कथासु संचितम् ।
 कर्णेन गोकर्णकथाक्षरो यैह पीतश्च ते गर्भगता न भुयः ॥८७॥
 वताम्बुपर्णाशनदेहशोषणै स्तपोभिरुग्रैश्चिरकालसंचितैः ।
 योगैश्चसंयान्ति न तां गतिं वै सप्ताहगाथाश्रवणेन यान्ति याम ॥८८॥
 इतिहासमिमं पुण्यं शाण्डिल्योऽपि मुनीश्वरः ।
 पठते चित्रकुटस्थो ब्रह्मानन्दपरिप्लुतः ॥८९॥

आख्यानमेतत्परमं पवित्रं श्रुत सकृदै विदहेदघौघम् ।
श्राद्धे प्रयुक्तं पितृतृप्तिमावहे न्नित्यं सुपाठादपुनर्भवं च ॥९०॥
इति श्रीपद्मपुराणे उत्तरखण्डे श्रीमद्भागवतामाहात्म्ये गोकर्णमोक्षवर्णनं नाम पंचमोऽध्यायः ॥५॥

माहात्म्य . षष्ठोऽध्यायः

कुमारा ऊचुः

अथ ये सम्पवक्ष्यामः सप्ताहश्रवणे विधिम् ।
सहायैर्वसुभिश्चैव प्रायः साध्यो विधिः स्मृतः ॥१॥
दैवज्ञं तु समाअहुय मुहुर्तं पृच्छय यत्नतः ।
विवाहे यादृशं वित्तं तादृशं परिकल्पयेत् ॥२॥
नभस्य आश्वोनेर्जी च मार्गशीर्षः शुचिर्नभाः ।
एते मासाः काथारम्भे श्रोतृणां मोक्षसुचकाः ॥३॥
मासानां विप्र हेयानि तानि त्याज्यानि सर्वथा ।
सयायाश्चेतरे तत्र कर्वव्याः सोद्यमाश्च ये ॥४॥
देशे देशे तथा सेयं वार्ता प्रेष्या प्रयत्नतः ।
भविष्यति कथा चात्र आगन्तव्यं कुटुम्बिभिः ॥५॥
दुरेहरिकथाः केचिद्दुरेचाच्युतकीर्तनाः ।
स्त्रियः शुद्रादयो ये च तेषां बोधो यतो भवेत् ॥६॥
देशे देशे विरक्ता ये वैष्णवाः कीर्तनोत्सुकाः ।
तेष्वेव पत्रं प्रेष्यं च तल्लेखनमितीरितम् ॥७॥
सतां समाजो भविता सत्परात्रं सुदुर्लभः ।
अपूर्वसरूपैवा कथा चात्र भविष्यति ॥८॥
श्रीभागवतपीयूषपानाय रसलम्पटाः ॥९॥
नावकाशः कदचिच्चेद्विनिमात्रं तथापि तु ।
सर्वथाऽऽगमनं कार्यं क्षणोऽत्रैव सुदुर्लभः ॥१०॥
एवमाकारणं तेषां कर्तव्यं विनयेन च ।
आगन्तुकानां सर्वेषां वासस्थानानि कल्पयेत् ॥११॥
तीर्थे वापि वने वापि गृहे वा श्रवणंमतम् ।
विशाला वसुधा यत्र कर्तव्यं तत्कथास्थलम् ॥१२॥
शोधनं मार्जनं भूमेर्ल्पनं धातुमण्डनम् ।
गृहोपस्करमुदधुत्य गुहकोणे निवेशयेत् ॥१३॥
अर्वाक्पचांहतो यत्नादास्तीर्णानि प्रमेलयेत् ।
कर्तव्यो मण्डपः प्रोच्चैः कदलीखण्डमण्डितः । ॥१४॥
फलपुष्पदलैर्विष्वग्वितानेन विराजितः ।
चतुर्दिक्षु ध्वजारोपो बहुसम्पद्भिराजितः ॥१५॥
ऊर्ध्वं सप्तैव लोकाश्च कल्पनीयाः सविस्तरम् ।
तेषु विप्रा विरक्ताश्च स्थापनीयाः प्रबोध्य च ॥१६॥
पुर्वं तेषामासनानि कर्तव्यानि यथोत्तरम् ।
वक्तृश्चापि तदा दिव्यमासनं परिकल्पयेत् ॥१७॥
उदडमुखो भवेद्वक्ता श्रोता वै प्राडमुखस्तदा ।
प्राडमुखश्चैद्वद्वक्ता श्रोत चोदडमुखस्तदा ॥१८॥
अथव पूर्वदिग्ज्ञेया पुज्यपुजकमध्यतः ।
श्रोतृणामागमे प्रोक्ता देशकालादिकोविदैः ॥१९॥
विरको वैष्णवो विप्रो वेदशास्त्रविशुद्धिकृत ।
दृष्टान्तकुशलो धीरो वक्ता कर्योऽतिनिःस्पृहः ॥२०॥
अनेकधर्मविभ्रान्ताःस्त्रैणाः पाखण्डवादिनः ।
शुकशास्त्रकथोच्चारे त्याज्यास्त्रे यदि पण्डिताः ॥२१॥
वक्तुः पार्श्वैःसहायार्थमन्यः स्थाप्यस्तथाविधाः ।
पण्डितः संशयच्छेत्ता लोकबोधनतत्परः ॥२२॥
वक्त्रा क्षौरं प्रकर्तव्यं दिनादर्वाग्रताप्तये ।

अरुणोदयेऽसौ निर्वर्त्य शौच स्नान समाचरेत् ॥२३॥
 नित्यं संक्षेपतः कृत्वा संध्याद्यं स्वं प्रयत्नतः ।
 कथाविघ्नविघाताय गणनाथं प्रपूजयेत् ॥२४॥
 पितृन संतर्प्य शुद्धर्थं प्रायश्चित्तं समाचरेत् ।
 मण्डलं च प्रकर्तव्यं तत्र स्थाप्यो हरिस्तथा ॥२५॥
 कृष्णमुद्दिश्य मन्त्रेण चरेत्पूजाविधिं क्रमात् ।
 प्रदक्षिणमस्कारान् पूजान्ते स्तुतिमाचरेत् ॥२६॥
 संसारसागरे मग्नं दीनं मां करुणनिधे ।
 कर्ममोहगृहीतांगं मामुद्धार भवार्णवात् ॥२७॥
 श्रीमद्भागवतस्यापि ततः पूजा प्रयत्नतः ।
 कर्तव्या विधिना प्रीत्या धूपदीपसमन्विता ॥२८॥
 ततस्तु श्रीफलं धृत्वा नमस्कारं समाचरेत् ।
 स्तुतिः प्रसन्नचित्तेन कर्तव्या केवलं तदा ॥२९॥
 श्रीमद्भागवताख्योऽयं प्रत्यक्षः कृष्ण एव ही ।
 स्वीकृतोऽसि मय नाथ मुक्त्यर्थं भवसागरे ॥३०॥
 मनोरथो मदीयोऽयं सफलं सर्वथा त्वया ।
 निर्विघ्नेनैव कर्तव्यो दासोऽहं तव केशव ॥३१॥
 एवं दीनवचः प्रोच्य वक्तारं चाथ पूजयेत् ।
 सम्भूष्य वस्त्रभूषाभिः पुजान्ते तं च संस्तवेत् ॥३२॥
 शुकरोपप्रबोधनं सर्वशास्त्रविशारद ।
 एतत्कथाप्रकाशेन मदज्ञानं विनाशय ॥३३॥
 तदग्रे नियमः पश्चात्कर्तव्यः श्रेयसे मुदा ।
 सत्परात्रं यथाशक्त्या धारणीयः स एव ही ॥३४॥
 वरणं पंचविप्राणां कथाभंगनिवृत्तये ।
 कर्तव्यं तैर्हरेर्जाप्यं द्वादशाक्षरविद्यया ॥३५॥
 ब्राह्मणान् वैष्णवांश्चान्यास्तथा कीर्तनकारिणः ।
 नत्वा सम्पूज्य दत्ताज्ञः स्वयमासनमविशेत् ॥३६॥
 लोकवित्तधनागापुत्रचिन्तां व्यदस्य च ।
 कथाचित्तः शुद्धमतिः स लभेत्फलमुत्तमम् ॥३७॥
 आसुर्योदयमारभ्य सार्धत्रिप्रहरान्तकम् ।
 वाचनीया कथा सम्यग्धीरकण्ठं सुधीमता ॥३८॥
 कथाविरामः कर्तव्यो मध्याह्ने घटिकाद्वयम् ।
 तत्कथामनु कार्यं वै कीर्तनं वैष्णवैस्तदा ॥३९॥
 मलमूत्रजयार्थं ही लघ्वाहारः सुखावहः ।
 हविष्यान्नेन कर्तव्यो होक्वारं कथार्थिना ॥४०॥
 उपोष्य सत्परात्रं वै शक्तिश्चेच्छृणुयात्तदा ।
 घृतपानं पयः पानं कृत्वा वै शृणुयात्सुखम् ॥४१॥
 फलाहारेण व भाव्यमेकभुक्तेन वा पुनः ।
 सुखसाध्यं भवेद्यत्तु कर्तव्यं श्रवणाय ततः ॥४२॥
 भोजनं तु वरं मन्ये कथा श्रवणकारकम् ।
 नोपवासो वरः प्रोक्तः कथाविघ्नकरो यदि ॥४३॥
 सप्ताहव्रतिनं पुंसां नियमाच्छृणु नारद ।
 विष्णुदीक्षविहीनानां नाधिकारः कथाश्रवे ॥४४॥
 ब्रह्माचर्यमधः सुप्तिः पत्रावल्यां च भोजनम् ।
 कथासमाप्तौ भुक्तीं च कुर्यान्नित्यं कथाव्रती ॥४५॥
 द्विदलं मधु तैलं च गरिष्ठान्नां तथैव च ।
 भावदृष्य पर्युषिअ जहन्नित्यं कथावृत्ती ॥४६॥

कामं क्रोधं मंदमान मत्सरं लोभमेव च ।
 दम्भं मोहं तथा द्वेषं दुःखेच्च कथाव्रती ॥४७॥
 वेदवैष्णविप्राणां गुरुगोव्रतिनां तथा ।
 स्त्रीराजमहतां निन्दां वर्जयेद्यः कथाव्रती ॥४८॥
 रजस्वलान्त्यजम्लेच्छसिन्ध्रात्यकैस्तथा ।
 द्विजाद्विदेवदबाम्हौश्च न वदैद्यः कथाव्रती ॥४९॥
 सत्यं शौचं दयां मौनमार्जवं विनयं तथा ।
 उदारमानसं तद्वदेवं कुर्यात्कथाव्रती ॥५०॥
 दरिद्रश्च क्षयी रोगी निर्भाग्यः पापकर्मवान् ।
 अनपत्यो मोक्षकामः शृणुयाच्च कथामिमाम् ॥५१॥
 अपुष्पा काकवन्ध्या व वन्ध्या या च मृतार्भका ।
 स्नवद्गर्भा च या नारी तया श्राव्या प्रयत्नतः ॥५२॥
 एतेषु विधिना श्रावे तदक्षयतरं भवेत् ।
 अत्युत्तमा कथा दिव्या कोटियज्ञफलप्रदा ॥५३॥
 एवं कृत्वा व्रतविधिमुद्यापनमथाचरेत् ।
 जन्माष्टमीव्रतमिव कर्तव्य फलकांक्षिभिः ॥५४॥
 अकिंचनेषु भक्तेषु प्रायो नोद्यापनाग्रह ।
 श्रवणेनैव पुतास्ते निष्कामा वैष्णवा यतः ॥५५॥
 एवं नगाहयज्ञेऽस्मिन् समाप्ते श्रोतुभिस्तदा ।
 पुस्तकस्य च वक्तुश्च पूजा कार्यातिभक्तिः ॥५६॥
 प्रसादतुलसीमाला श्रोतुभ्यश्चाथ दीयताम् ।
 मृदगतालललित कर्तव्य कीर्तन ततः ॥५७॥
 जयशब्द नमः शब्दं शंखशब्दं च कारयेत् ।
 विप्रेभ्यो याचकेभ्यश्च वित्तमन्नं च दीयताम् ॥५८॥
 विरक्तश्चेद्भवेच्छ्रोता गीता वाच्या परेऽहनि ।
 गृहस्थश्चेत्तदा होमः कर्तव्य कर्मशान्तये ॥५९॥
 प्रतिश्लोकंतु जुहुयाद्विधिना दशमस्य च ।
 पायसं मधु सपिशच तिलान्नादिकसंयुतम् ॥६०॥
 अथवा हवणं कुर्याद्रायत्र्या सुसमाहितः ।
 तन्मयत्वापुराणस्य परमस्य च तत्त्वतः ॥६१॥
 होमशक्तौ बुधो हौम्यं दद्यात्तत्फलसिद्धये ।
 नानाच्छिद्रनिरोधार्थं न्यूनतधिकतानयोः ॥६२॥
 दोषयोः प्रशमार्थं च पठेन्नामसहस्रकम् ।
 तेन स्यात्सफलं सर्व नास्त्यस्मादधिकं यतः ॥६३॥
 द्वादश ब्राह्मणानु पश्चाद्भोजयेन्मधुपायसैः ।
 दद्यात्सुवर्णं धेनु च व्रतपूर्णत्वहेतवे ॥६४॥
 शक्तौ पलतयमितं स्वर्णसिंहं विधाय च ।
 तत्रास्य पुस्तकं स्थाप्य लिखितं ललिताक्षरम् ॥६५॥
 सम्यपुज्यवाहनाद्यैस्तदुपचारैः सदक्षिणम् ।
 वस्त्रभुषणगन्धद्यैः पुजिताय यतात्मने ॥६६॥
 आचार्याय सुधीर्दत्त्वा मुक्तः स्याद्भवबन्धनैः ।
 एवं कृते विधाने च सर्वपापनिवारणे ॥६७॥
 फलदं स्थात्पुराणं तु श्रीमद्भागवतं शुभम् ।
 धर्मकामार्थमोक्षाणां साधनं स्यान्न संशयः ॥६८॥
 कुमार उचुः
 इति ते कथितं सर्वं किं भुयः श्रोतुमिच्छसि ।
 श्रीमद्भागवतेनैव भुक्तिमुक्ती करे स्थिते ॥६९॥

सुत उवाच

इत्युक्त्वा ते महात्मानः प्रोचुर्भागवतीं कथाम् ।

सर्वपापहरं पुण्यां भुक्तीमुक्तिप्रदायिनीम् ॥७०॥

शृण्वतां सर्वभूतानां सप्ताहं नियतात्मनाम् ।

यथाविधि ततो देवं तुष्टुवः पुरुषोत्तमम् ॥७१॥

तदन्ते ज्ञानवैरग्यभक्तीनां पुष्टता परा ।

तारुण्यं परमं चाभूत्सर्वभूतमनोहरम् ॥७२॥

नारदश्च कृतार्थोऽभुत्सिद्धे स्वीये मनोरथे ।

पुलकीकृतसर्वाङ्गः परमानन्दसम्भूतः ॥७३॥

एवं कथां समाकर्ण्य नारदो भगवत्प्रियः ।

प्रेमगद्गदया वाचा तानुवाच कृताञ्जलिः ॥७४॥

नारद उवाच

धन्योऽस्मत्तनुगृहीतोऽस्मि भवद्भिः करुणापरैः ।

अद्य मे भगवोल्लब्धः सर्वपापहरो हरिः ॥७५॥

श्रवणं सर्वधर्मेभ्यो वरं मन्ये तपोधनाः ।

वैकुण्ठस्थो यतः कृष्णः श्रवणद्यस्य लभ्यते ॥७६॥

सूत उवाच

एवं ब्रुवति वै तत्र नारदे वैष्णवोत्तमे ।

परिभ्रमन समायातः शुको योगेश्वरस्तदा ॥७७॥

तत्राययौ षोडशवार्षिस्तदा व्यासात्मजो ज्ञानमहाब्धिचन्द्रमाः ।

कथावसाने निजलाभपुर्णः प्रेम्णा पठन भागवतं शनैः शनैः ॥७८॥

दृष्ट्वा सदस्याः परमोरुतेजसं सद्यः समुत्थायं ददुर्ममहासनम् ।

प्रीत्या सुरर्षिस्तमपुजयत्सुखं स्थितोऽवदत्संश्रुणुतामलां गिरम् ॥७९॥

श्रीशुक उवाच

निगमकल्पतरोर्गलितं फलं शुकमुखादमृतद्रवसंयुतम् ।

पिबत भागवतं रसमालयं मुहुरहो रसिका भुवि भावुकाः ॥८०॥

धर्मं प्रोज्झितकैतवोऽत्रपरमो निर्मत्सराणां सतां वेद्य वास्तवमत्र वस्तु शिवदं तापत्रयोन्मुलनम् ।

श्रीमद्भागवते महामुनिकृते किं वा परैरीश्वरः सद्यो हृद्यवरुध्यतेऽत्र कृतिभिः शूश्रूषुभिस्तत्क्षणात् ॥८१॥

श्रीमद्भागवतं पुराणातिलकं यद्वैष्णवानां धनं यस्मिन् पारमहंस्यमेवममल ज्ञानं परं गीयते ।

यत्र ज्ञानविरागभक्तिसहितं नैष्कर्म्यमाविष्कृतं तच्छृण्वन प्रपठन विचारणपरो भक्त्या विमुच्येन्नरः ॥

८२॥

स्वर्गे सत्ये च कैलासे विकुण्ठे नास्त्ययं रसः ।

अतः पिबन्तु सभ्दाग्या मा मा मुञ्चत कर्हिचिन्त ॥८३॥

सुत उवाच

एवं ब्रुवाणे सति वादारायणौ मध्ये सभायां हरिराविरसीत ।

प्रह्लादबल्युद्धवपालुग्रादिभिर्वृत्तः सुरर्षिस्तमपुजयच्च तान् ॥८४॥

दृष्ट्वा प्रसन्नं महदासने हरिं ते चक्रिरे कीर्तनमग्रतस्तदा ।

भवो भवान्या कमलासनस्तु तत्रागमत्कीर्तनदर्शनाय ॥८५॥

प्रह्लादस्तालधारी तरलगतितया चोद्धवः कांस्यधारी वीणाधारी सुरर्षिः स्वरकुशलतया रागकर्तार्जुनोऽभूत् ।

।

इन्द्रोऽवादी नृदंड जयजयसुकराः कीर्तने ते कुमार यत्राग्रे भाववक्ता सरसरचनया व्यासपुत्रो बभूव

॥८६॥

ननर्त मध्ये त्रिकमेव तत्र भक्त्यादिकानां नटवत्सुतेजसाम् ।

अलौकिकं कीर्तनमेतदीक्ष्य हरिः प्रयन्नोऽपि वचोऽब्रवीत्तत ॥८७॥

मत्तो वरं भाववृताद वृणुध्वं प्रीतः कथाकीर्तनतोऽस्मि साम्प्रतम् ।

श्रुत्वेति तद्वाक्यमतिप्रसन्नाः प्रेमार्द्रचित्ता हरिमुचिरे ते ॥८८॥

नगाहगाथासु च सर्वभक्तै रेभिस्त्वया भाव्यमिति प्रयत्नात् ।

मनोरथोऽयं परिपुरणीय स्तथेति चोक्तवान्तरधीयताच्युतः ॥८९॥
ततोऽनमत्तच्चरणेषु नारद स्तथा शुकादीनपि तापसांश्च ।
अथ प्रह्लाथा परिनाष्टमोहाः सर्वे ययुः पीतकथामृतास्ते ॥९०॥
भक्तिः सुताभ्यांसह रक्षिता सा शास्त्रे स्वकीयेऽपि तदा शुकेन ।
अतो हरिर्भागवतस्य सेवना चित्तं समायाति हि वैष्णवानाम ॥९१॥
दारिद्र्यदुःखज्वरदाहितानां मायपिशाचीपरिमर्दितानाम ।
संसारसिन्धी परिपातितानां क्षेमाय वै भागवतं प्रगर्जति ॥९२॥
शौनक उवाच
शुकनोक्तं कदा राज्ञे गोकर्णेन कदा पुनः ।
सुरर्षये कदा ब्राह्मोश्छिन्धि मे संशय त्विमम ॥९३॥
सूत उवाच
आकृष्णनिर्गमात्त्रिंशद्वर्षाधिकगते कलौ ।
नवमीतो नभस्ये च कथारम्भं शुकोऽकरोत् ॥९४॥
परीक्षिच्छ्रवणान्ते च कलौ वर्षशतद्वये ।
शुद्धे शुचौ नवम्यां च धेनुजोऽकथयत्कथाम् ॥९५॥
तस्मादपि कलौ प्राप्ते त्रिंशद्वर्षगते सति ।
ऊचुरुर्जे सिते पक्षे नवम्यां ब्रह्माणः सुताः ॥९६॥
इत्येतत्ते समाख्यातं यत्पुष्टं त्वयानघ ।
कलौ भागवती वार्ता भवरोगविनाशिनी ॥९७॥
कृष्णप्रियं सकलकल्मषनाशनं च मुक्त्येकहेतुमिह भक्तिविलासकरि ।
सन्तः कथानकमिदं पिबतादरेण लोके हि तीर्थपरिशीलनसेवया किम् ॥९८॥
स्वपुरुषमपि वीक्ष्य पाशहस्तं वदति यमः किल तस्य कर्णमुले ।
परिहर भगवत्कथासु मत्तन प्रभुरहमन्यनृणां न वैष्णवानाम् ॥९९॥
असारे संसारे विषयविषसंगांकुलधियः क्षणार्धं क्षेमार्थं पिबत शुकगाथातुलसुधाम् ।
किमर्थं व्यर्थं भो व्रजत कुपथे कुत्सितकथे परिक्षित्साक्षी यच्छ्रवणगतमुक्त्युक्तिकथने ॥१००॥
रसप्रवाहसंस्थेन श्रीशुकेनेरिताकथा ।
कण्ठ सम्बध्यते येन स वैकुण्ठप्रभूर्भवेत् ॥१०१॥
इति च परमगुह्यं सर्वसिद्धान्तसिद्धं सपदि निगदितं ते शास्त्रपुं च विलोक्य ।
जगति शुककथातो निर्मलं नास्ति किञ्चित् पिब परसुखहेतोर्द्वादशस्कन्धासारम् ॥१०२॥
एतां यो नियततया शृणोति भक्त्या यश्चैनां कथयति शुद्धवैष्णवाग्रे ।
तौ सम्यग्विधिकरणात्फलं लभेते याथार्थ्यान्नि ही भुवने किमप्यसाध्यम् ॥१०३॥
इति श्रीपद्मपुराणे उत्तरखण्डे श्रीमद्भागवतमाहात्म्ये श्रवणविधिकथनं नाम षष्ठोऽध्यायः ॥६॥
॥ समाप्तमिदं श्रीमद्भागवतमाहात्म्यम् ॥
॥ हरिः ॐ तत्सत् ॥